<p>------------------------------------<br /><strong>52. නිවීමේ පණිවිඩය රැගත්!</strong><br />----------------------------------<br />දහම් පදය<br />&ldquo; අත්හරින්නා හට අත්හැරීමක් අවශ්&zwj;ය නැත.<br />මක්නිසාද මේ වනවිටත් කරන්නේ අත්හැරීමය &ldquo;<br />========================</p>
<p>උවටැන් ෴<br />ඔබේ අත්හැරීම ~~~<br />&bull; සසරෙන් එතෙර වීමට එතෙර වන තැනට කලින් නතර වෙන තැන දැනගන්න. එය නිවුමට අගනේය.<br />&bull; එක තැන දුවන්නා හට ඇත්තේ මහන්සිය පමණය. කරදර නිසා අත්හරින්නාත් එලෙසමය.<br />&bull; ඔබ ඔබට අත්හරින්නේද ?<br />&bull; ඔබ වෙනුවෙන් අත්හරින්නේද ?<br />&bull; මමයාට අත්හරින්නේද ?<br />&bull; අනුන් වෙනුවෙන් අත්හරින්නේද ?<br />&bull; දුක නිසා අත්හරින්නේද ?<br />&bull; කරදරෙන් මිදුමට අත්හරින්නේද ?<br />&bull; කුමට අත්හරින්නේදැයි නොදැනම අත්හරින්නේද ?<br />&bull; මා ඇසුවොත් අමනාප වන නිසා, <br />ඔබ ඔබෙන් අසන්න. <br />අත් නෑරියට කමක් නැහැ<br />ගෙනියන්න පුළුවන් කුමක්ද කියා.<br />&bull; දුස්සීලයා නිතරම සිතනවලු අනුන් දුස්සිල් කියා,<br />එක දුස්සීලයාගේ වරදක් නොව, දුස්සීලයේ හැටියක්.</p>
<p>ගුරු අවවාද !<br />අත්හරින්න මෙතරම් අමාරු නොමැරෙන නිසාද ?<br />වත්කම් රකින්නේ අයිතියේ නැති නිසාද ?<br />විවාහයට සහතිකයක් ඉල්ලන්නේ විස්වාසය නැති නිසාද ?<br />තනතුරේ බල පෙන්වන්නේ පාලනයේ නැති නිසාද ?<br />පැවිදිකම ඉල්ලන්නේ වෙන කරන්නම දෙයක් නැති නිසාද ?</p>
<p>කමටහන.<br />අත්හරින්නට නොවෙහෙසෙන්න.<br />සියලු දේ මේ වන විටත් අත්හැරෙමින් පවතින සත්&zwj;යය දැන ගන්න.<br />මෙය සතර ඉරියව්වෙන් පුරුදු කරන්න.</p>
<p>සඝ උපදෙස් ලබා බුදුන් සරණ යන්න !</p>
<p>මෙයට <br />තථාගත ශ්&zwj;රාවක සංඝ</p>
<p>අටුවාව <br />&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;<br />දෛනික ජීවිතය තුල ඔබ ඔබෙන් අත්හැරෙන බව දන්නේහිද.<br />ඔබේ වයෝවෘධයෙන්<br />ඔබේ බෙලහීනයෙන්<br />කයේ දිරාපත්වීමෙන් අසන්න.<br />ඔබ ඔබෙන් දිනපතා අත්හැරෙන බව ඔබට වඩා දන්නේ ඒ අයය.</p>
<p>ටීකාව <br />&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;<br />සාගරයක් වැනි දුක මැද්දේ සැප සොයන ඔබේ මුලාව පෙන්වා දීමට බුදුවරයෙකුම අවශ්&zwj;යද?<br />පින් ඇත්තෝ තේරුම් ගනිත්වා !</p>
<p>සරලාව<br />**************************************<br />අත්හැරීමට නැකතක් නැත. අවශ්&zwj;ය වන්නේ අත්හැරීමක් පමණය.<br />එය ඔබ සතු නම් තවත් රහතෙකි එසේ අත්හරින.</p>
<p>මෙයට <br />තථාගත ශ්&zwj;රාවක සංඝ <br />( අත්හැරෙන අත්හැරීමක් !)</p>